

چکے<sup>(۱)</sup> اور اسی پر ہمارا بھروسہ ہے۔<sup>(۲)</sup> تمہیں عنقریب معلوم ہو جائے گا کہ صریح گمراہی میں کون ہے؟<sup>(۳)</sup> (۲۹) آپ کہہ دیجئے! کہ اچھا یہ تو بتاؤ کہ اگر تمہارے (پینے کا) پانی زمین میں اتر جائے تو کون ہے جو تمہارے لیے نھرا ہو پانی لائے؟<sup>(۴)</sup> (۳۰)

سورہ قلم کی ہے اور اس میں باون آیتیں اور دو رکوع ہیں۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔  
ن،<sup>(۵)</sup> قسم ہے قلم کی اور<sup>(۶)</sup> اس کی جو کچھ کہ وہ (فرشتے) لکھتے ہیں۔<sup>(۷)</sup> (۱)  
تو اپنے رب کے فضل سے دیوانہ نہیں ہے۔<sup>(۸)</sup> (۲)

مَنْ هُوَ فِي ضَلَالٍ مُّبِينٍ ۝

قُلْ اَرَأَيْتُمْ اَنْ اَصْبَحَ مَاؤُكُمْ غَوْرًا فَمَنْ يَأْتِيكُمْ بِمَاءٍ مَّعِينٍ ۝

سُوْرَةُ الْقَلَمِ

بِسْمِ اللّٰهِ الرَّحْمٰنِ الرَّحِیْمِ ۝

نَ وَالْقَلَمِ وَمَا يَسْطُرُوْنَ ۝

مَا اَنْتَ بِعَبْدٍ رَّبِّكَ بِمَجْنُوْنٍ ۝

(۱) یعنی اس کی وحدانیت پر، اسی لیے اس کے ساتھ شریک نہیں ٹھہراتے۔

(۲) کسی اور پر نہیں۔ ہم اپنے تمام معاملات اسی کے سپرد کرتے ہیں، کسی اور کے نہیں۔ جیسے مشرک کرتے ہیں۔

(۳) تم ہو یا ہم؟ اس میں کافروں کے لیے سخت وعید ہے۔

(۴) غَوْرَ کے معنی ہیں خشک ہو جانا یا اتنی گمراہی میں چلا جانا کہ وہاں سے پانی نکالنا ناممکن ہو۔ یعنی اگر اللہ تعالیٰ پانی خشک فرمادے کہ اس کا وجود ہی ختم ہو جائے یا اتنی گمراہی میں کر دے کہ ساری مشینیں پانی نکالنے میں ناکام ہو جائیں تو بتلاؤ! پھر کون ہے جو تمہیں جاری، صاف اور نھرا ہو پانی مہیا کر دے؟ یعنی کوئی نہیں ہے۔ یہ اللہ کی مہربانی ہے کہ تمہاری معصیتوں کے باوجود وہ تمہیں پانی سے بھی محروم نہیں فرماتا۔

(۵) ن، اسی طرح حروف مقطعات میں سے ہے، جیسے اس سے قبل ص، ق اور دیگر فوآت سور گزر چکے ہیں۔

(۶) قلم کی قسم کھائی، جس کی اس لحاظ سے ایک اہمیت ہے کہ اس کے ذریعے سے تمہیں توضیح ہوتی ہے۔ بعض کہتے ہیں کہ اس سے مراد وہ خاص قلم ہے جسے اللہ نے سب سے پہلے پیدا فرمایا اور اس کو تقدیر لکھنے کا حکم دیا۔ چنانچہ اس نے ابد تک ہونے والی ساری چیزیں لکھ دیں۔ (سنن ترمذی، تفسیر سورۃ ن والقلم وقال الألبانی صحیح)

(۷) يَسْطُرُوْنَ کا مرجع اصحاب قلم ہیں، جس پر قلم کا لفظ دلالت کرتا ہے۔ اس لیے کہ آراء کتابت کا ذکر کاتب کے وجود کو مستلزم ہے۔ مطلب ہے کہ اس کی بھی قسم جو لکھنے والے لکھتے ہیں، یا پھر مرجع فرشتے ہیں، جیسے ترجمہ سے واضح ہے۔

(۸) یہ جواب قسم ہے، جس میں کفار کے قول کا رد ہے، وہ آپ کو مجنون (دیوانہ) کہتے تھے۔ ﴿يَا أَيُّهَا الَّذِي نُزِّلَ عَلَيْهِ﴾

اور بے شک تیرے لیے بے انتہا اجر ہے۔<sup>(۱)</sup> (۳)  
 اور بیشک تو بہت بڑے (عمدہ) اخلاق پر ہے۔<sup>(۲)</sup> (۳)  
 پس اب تو بھی دیکھ لے گا اور یہ بھی دیکھ  
 لیں گے۔<sup>(۳)</sup> (۵)  
 کہ تم میں سے کون فتنہ میں پڑا ہوا ہے۔ (۶)  
 بیشک تیرا رب اپنی راہ سے بھکنے والوں کو خوب جانتا ہے،  
 اور وہ راہ یافتہ لوگوں کو بھی بخوبی جانتا ہے۔ (۷)  
 پس تو جھٹلانے والوں کی نہ مان۔<sup>(۳)</sup> (۸)  
 وہ تو چاہتے ہیں کہ تو ذرا ڈھیلا ہو تو یہ بھی ڈھیلا  
 پڑ جائیں۔<sup>(۵)</sup> (۹)

وَإِنَّ لَكَ لَأَجْرًا غَيْرَ مَمْنُونٍ ۝

وَإِنَّكَ لَعَلَّ خُلِقْتَ عَظِيمًا ۝

فَسَبِّحْهُ وَوَبِّصْهُ وَوَيْبُصْهُ ۝

بِأَيِّكُمُ الْمَفْتُونُ ۝

إِنَّ رَبَّكَ هُوَ أَعْلَمُ بِمَنْ صَلَّى عَنْ سَبِيلِهِ ۝

وَهُوَ أَعْلَمُ بِالْمُهْتَدِينَ ۝

فَلَا تُطِعِ الْمُكَذِّبِينَ ۝

وَدُّوا لَوْ تُدْرِهِمْ مِثْلًا ضَعُفًا ۝

الذِّكْرُ إِنَّكَ لَمَجْنُونٌ ﴿الحجر: ۶﴾

(۱) فریضہ نبوت کی ادائیگی میں جتنی زیادہ تکلیفیں برداشت کیں اور دشمنوں کی باتیں تو نے سنی ہیں اس پر اللہ تعالیٰ کی طرف سے نہ ختم ہونے والا اجر ہے۔ مَنْ کے معنی قطع کرنے کے ہیں۔

(۲) خُلِقْتَ عَظِيمًا سے مراد اسلام، دین یا قرآن ہے مطلب ہے کہ تو اس خلق پر ہے جس کا حکم اللہ نے تجھے قرآن میں یا دین اسلام میں دیا ہے۔ یا اس سے مراد وہ تہذیب و شائستگی، نرمی اور شفقت، امانت و صداقت، حلم و کرم اور دیگر اخلاقی خوبیاں ہیں، جس میں آپ نبوت سے پہلے بھی ممتاز تھے اور نبوت کے بعد ان میں مزید بلندی اور وسعت آئی۔ اسی لیے جب حضرت عائشہ رضی اللہ عنہا سے آپ صلی اللہ علیہ وسلم کے اخلاق کی بابت سوال کیا گیا تو فرمایا: كَانَ خُلُقُهُ الْقُرْآنَ (صحیح مسلم، کتاب المسافرین، باب جامع صلاة اللیل ومن نام عنه أو مرض) حضرت عائشہ رضی اللہ عنہا کا یہ جواب خلق عظیم کے مذکورہ دونوں مفہوموں پر حاوی ہے۔

(۳) یعنی جب حق واضح ہو جائے گا اور سارے پردے اٹھ جائیں گے۔ اور یہ قیامت کے دن ہو گا۔ بعض نے اسے جنگ بدر سے متعلق قرار دیا ہے۔

(۴) اطاعت سے مراد یہاں وہ مدارات ہے جس کا اظہار انسان اپنے ضمیر کے خلاف کرتا ہے۔ یعنی مشرکوں کی طرف جھکنے اور ان کی خاطر مدارات کی ضرورت نہیں ہے۔

(۵) یعنی وہ تو چاہتے ہیں کہ تو ان کے معبودوں کے بارے میں نرم رویہ اختیار کرے تو وہ بھی تیرے بارے میں نرم رویہ اختیار کریں لیکن باطل کے ساتھ مہانت کا نتیجہ ہو گا کہ باطل پرست اپنی باطل پرستی کو چھوڑنے میں ڈھیلا ہو جائیں گے۔ اس لیے حق میں مہانت حکمت تبلیغ اور کار نبوت کے لیے سخت نقصان دہ ہے۔

اور تو کسی ایسے شخص کا بھی کہنا نہ ماننا جو زیادہ قسمیں کھانے والا۔ (۱۰)

بے وقار، کمینہ، عیب گو، چغل خور۔ (۱۱)

بھلائی سے روکنے والا حد سے بڑھ جانے والا گنہگار۔ (۱۲)

گردن کش پھر ساتھ ہی بے نسب ہو۔ (۱۳)<sup>(۱)</sup>

اس کی سرکشی صرف اس لیے ہے کہ وہ مال والا اور بیٹوں والا ہے۔ (۱۴)<sup>(۲)</sup>

جب اس کے سامنے ہماری آیتیں پڑھی جاتی ہیں تو کہہ دیتا ہے کہ یہ تو اگلوں کے قصے ہیں۔ (۱۵)

ہم بھی اس کی سونڈ (ناک) پر داغ دیں گے۔ (۱۶)<sup>(۳)</sup>

پیشک ہم نے انہیں اسی طرح آزمایا<sup>(۴)</sup> جس طرح ہم نے باغ والوں کو<sup>(۵)</sup> آزمایا تھا جبکہ انہوں نے

وَلَا تُطْعَمُ كُلَّ حَلَالٍ مَّهِينٍ ۝

هَمَّا زَمَنَاءُ يُرْمَوْنَ ۝

مَنَاءٌ لِلْحَيْرِ مَعْتَدٍ أَيْتُمٌ ۝

عُمَلٌ بَعْدَ ذَلِكَ زَنِيمٌ ۝

أَنْ كَانَ ذَا مَالٍ وَبَنِينَ ۝

إِذَا تَنَلَىٰ عَلَيْهِ الْإِيتُنَا قَالَ أَسَاطِيرُ الْأَوَّلِينَ ۝

سَنَسِبُهُ عَلَىٰ الْعَرْطُومِ ۝

إِنَّا بَلَوْنَاهُمْ كَمَا بَلَوْنَا أَصْحَابَ الْجَنَّةِ إِذْ أَقْسَمُوا

لَيَصْرِمُنَّهَا مُصْبِحِينَ ۝

(۱) یہ ان کافروں کی اخلاقی پستیوں کا ذکر ہے جن کی خاطر پیغمبر کو مدافعت کرنے سے روکا جا رہا ہے۔ یہ صفات ذمہ کسی ایک شخص کی بیان کی گئی ہیں یا عام کافروں کی؟ پہلی بات کا مؤخذ اگرچہ بعض روایتیں ہیں، مگر وہ غیر مستند ہیں۔ اس لیے مقصود عام یعنی ہر وہ شخص ہے جس میں مذکورہ صفات پائی جائیں۔ زَنِيمٌ، ولد الحرام یا مشہور و بدنام۔

(۲) یعنی مذکورہ اخلاقی قباحتوں کا ارتکاب وہ اس لیے کرتا ہے کہ اللہ نے اسے مال اور اولاد کی نعمتوں سے نوازا ہے یعنی وہ شکر کے بجائے کفرانِ نعمت کرتا ہے۔ بعض نے اسے وَلَا تُطْعَمُ کے متعلق قرار دیا ہے۔ یعنی جس شخص کے اندر یہ خرابیاں ہوں، اس کی بات صرف اس لیے مان لی جائے کہ وہ مال و اولاد رکھتا ہے؟

(۳) بعض کے نزدیک اس کا تعلق دنیا سے ہے، مثلاً کہا جاتا ہے کہ جنگ بدر میں ان کافروں کی ناکوں کو تلواروں کا نشانہ بنایا گیا۔ اور بعض کہتے ہیں کہ یہ قیامت والے دن جہنمیوں کی علامت ہوگی کہ ان کی ناکوں کو داغ دیا جائے گا۔ یا اس کا مطلب چروں کی سیاہی ہے۔ جیسا کہ کافروں کے چہرے اس دن سیاہ ہوں گے۔ بعض کہتے ہیں کہ کافروں کا یہ حشر دنیا اور آخرت دونوں جگہ ممکن ہے۔

(۴) مراد اہل مکہ ہیں۔ یعنی ہم نے ان کو مال و دولت سے نوازا، تاکہ وہ اللہ کا شکر کریں، نہ کہ کفر و تکبر۔ لیکن انہوں نے کفر و استکبار کا راستہ اختیار کیا تو ہم نے انہیں بھوک اور قحط کی آزمائش میں ڈال دیا، جس میں وہ نبی صلی اللہ علیہ وسلم کی بددعا کی وجہ سے کچھ عرصہ مبتلا رہے۔

(۵) باغ والوں کا قصہ عربوں میں مشہور تھا۔ یہ باغ صَنْعَاءَ (یمن) سے دو فرسخ کے فاصلے پر تھا۔ اس کا مالک اس کی

فتیس کھائیں کہ صبح ہوتے ہی اس باغ کے پھل  
اتار لیں گے۔<sup>(۱)</sup> (۱۷)

اور ان شاء اللہ نہ کہا۔ (۱۸)

پس اس پر تیرے رب کی جانب سے ایک بلا چاروں  
طرف گھوم گئی اور یہ سو ہی رہے تھے۔<sup>(۲)</sup> (۱۹)

پس وہ باغ ایسا ہو گیا جیسے کئی ہوئی کھیتی۔<sup>(۳)</sup> (۲۰)  
اب صبح ہوتے ہی انہوں نے ایک دوسرے کو آوازیں  
دیں۔ (۲۱)

کہ اگر تمہیں پھل اتارنے ہیں تو اپنی کھیتی پر سویرے  
ہی سویرے چل پڑو۔ (۲۲)

پھر یہ سب چپکے چپکے یہ باتیں کرتے ہوئے چلے۔<sup>(۴)</sup> (۲۳)  
کہ آج کے دن کوئی مسکین تمہارے پاس نہ آنے  
پائے۔<sup>(۵)</sup> (۲۴)

وَلَا يَسْتَنْوُونَ ﴿۱۷﴾

فَطَافَ عَلَيْهَا طَائِفٌ مِّن رَّبِّكَ وَهُمْ نَائِمُونَ ﴿۱۸﴾

فَأَصْبَحَتْ كَالصَّرِيرِ ﴿۱۹﴾

فَتَنَادَوْا مُصْبِحِينَ ﴿۲۰﴾

أَنْ اذْءَاعِلِ خَرْجُكُمْ إِنْ لَّمْ تُضْمِرْ مِينِ ﴿۲۱﴾

فَانظُرُوا وَهُمْ يَتَخَفَتُونَ ﴿۲۲﴾

أَنْ لَا يَأْتِيَنَّكُمْ يَوْمَ الْقِيَامَةِ الْمُسْكِينُ ﴿۲۳﴾

پیداوار میں سے غریب و مساکین پر بھی خرچ کرتا تھا۔ لیکن اس کے مرنے کے بعد جب اس کی اولاد اس کی وارث بنی تو انہوں نے کہا کہ ہمارے تو اپنے اخراجات ہی بمشکل پورے ہوتے ہیں، ہم اس کی آمدنی میں سے مساکین اور سائلین کو کس طرح دیں؟ چنانچہ اللہ تعالیٰ نے اس باغ کو ہی تباہ کر دیا۔ کہتے ہیں یہ واقعہ حضرت عیسیٰ علیہ السلام کے آسمان پر اٹھائے جانے کے تھوڑے عرصے بعد ہی پیش آیا۔ (فتح القدر) یہ ساری تفصیل تفسیری روایات کی ہے۔

(۱) صَزَمَ کے معنی ہیں، پھل اور کھیتی کا کاٹنا، مُصْبِحِينَ حال ہے۔ یعنی صبح ہوتے ہی پھل اتار لیں گے اور پیداوار کاٹ لیں گے۔

(۲) بعض کہتے ہیں، راتوں رات اسے آگ لگ گئی، بعض کہتے ہیں، جبرائیل علیہ السلام نے آکر اسے تھس تھس کر دیا۔

(۳) یعنی جس طرح کھیتی کٹنے کے بعد خشک ہو جاتی ہے، اس طرح سارا باغ اجڑ گیا۔ بعض نے ترجمہ کیا ہے، سیاہ رات کی طرح ہو گیا۔ یعنی جل کر۔

(۴) یعنی باغ کی طرف جانے کے لیے ایک تو صبح صبح نکلے۔ دوسرے آہستہ آہستہ باتیں کرتے ہوئے گئے تاکہ کسی کو ان کے جانے کا علم نہ ہو۔

(۵) یعنی وہ ایک دوسرے کو کہتے رہے کہ آج کوئی باغ میں آکر ہم سے کچھ نہ مانگے جس طرح ہمارے باپ کے زمانے

اور لپکے ہوئے صبح صبح گئے۔ (سمجھ رہے تھے) کہ ہم قابو پا گئے۔<sup>(۱)</sup> (۲۵)

جب انہوں نے باغ دیکھا<sup>(۲)</sup> تو کہنے لگے یقیناً ہم راستہ<sup>(۳)</sup> بھول گئے۔ (۲۶)

نہیں نہیں بلکہ ہماری قسمت پھوٹ گئی۔<sup>(۴)</sup> (۲۷)

ان سب میں جو بہتر تھا اس نے کہا کہ میں تم سے نہ کہتا تھا کہ تم اللہ کی پاکیزگی کیوں نہیں بیان کرتے؟<sup>(۵)</sup> (۲۸)

تو سب کہنے لگے ہمارا رب پاک ہے بیشک ہم ہی ظالم تھے۔<sup>(۶)</sup> (۲۹)

پھر وہ ایک دوسرے کی طرف رخ کر کے آپس میں ملامت کرنے لگے۔ (۳۰)

کہنے لگے ہائے افسوس! یقیناً ہم سرکش تھے۔ (۳۱)

کیا عجب ہے کہ ہمارا رب ہمیں اس سے بہتر بدلہ دے

وَعَدَّوْا عَلٰی حَرْوٍ قَدِيرٍ ۝

فَلَمَّا رَاوْهَا قَالُوْا اِنَّا لَاصْٰتُوْنَ ۝

بَلْ نَحْنُ مَحْرُوْمُوْنَ ۝

قَالَ اَوْسَطُهُمْ اَلَمْ اَقُلْ لَكُمْ لَوْلَا نُسَبِّحُوْنَ ۝

قَالُوْا سُبْحٰنَ رَبِّنَا اِنَّا كُنَّا ظٰلِمِيْنَ ۝

فَاَقْبَلَ بَعْضُهُمْ عَلٰی بَعْضٍ يَّتَلَاوَمُوْنَ ۝

قَالُوْا يٰوَيْلَنَا اِنَّا كُنَّا ظٰغِيْنَ ۝

عَلٰی رَبِّنَا اَنْ يُبَدِّلَنَا خَيْرًا مِنْهَا اِنَّا اِلٰی رَبِّنَا رٰغِبُوْنَ ۝

میں آیا کرتے تھے اور اپنا حصہ لے جاتے تھے۔

(۱) حَرْوٍ کے ایک معنی تو قوت و شدت، کیے گئے ہیں، جس کو مترجم مرحوم نے ”لپکے ہوئے“ سے تعبیر کیا ہے۔ بعض نے غصہ اور حسد کیے ہیں، یعنی مساکین پر غیظ و غضب کا اظہار یا حسد کرتے ہوئے۔ قَادِرِيْنَ حال ہے یعنی اپنے معاملے کا انہوں نے اندازہ کر لیا، یا اپنے زعم میں انہوں نے اپنے باغ پر قدرت حاصل کر لی، یا مطلب ہے مساکین پر انہوں نے قابو پایا۔

(۲) یعنی باغ والی جگہ کو راہ کا ڈھیر یا اسے تباہ و برباد دیکھا۔

(۳) یعنی پہلے پہل تو ایک دوسرے کو کہا۔

(۴) پھر جب غور کیا تو جان گئے کہ یہ آفت زدہ اور تباہ شدہ باغ ہمارا ہی باغ ہے جسے اللہ نے ہمارے طرز عمل کی پاداش میں ایسا کر دیا ہے اور واقعی یہ ہماری حرماںِ نبوی ہے۔

(۵) بعض نے تسبیح سے مراد یہاں اِنْ شَاءَ اللّٰهُ کہنا مراد لیا ہے۔

(۶) یعنی اب انہیں احساس ہوا کہ ہم نے اپنے باپ کے طرز عمل کے خلاف قدم اٹھا کر غلطی کا ارتکاب کیا ہے جس کی سزا اللہ نے ہمیں دی ہے۔ اس سے یہ بھی معلوم ہوا کہ معصیت کا عزم اور اس کے لیے ابتدائی اقدامات بھی ارتکاب معصیت کی طرح جرم ہے جس پر مؤاخذہ ہو سکتا ہے، صرف وہ ارادہ معاف ہے جو وسوسے کی حد تک رہتا ہے۔

دے ہم تو اب <sup>(۱)</sup> اپنے رب سے ہی آرزو رکھتے ہیں۔ (۳۲)

یوں ہی آفت آتی ہے <sup>(۲)</sup> اور آخرت کی آفت بہت بڑی ہے۔ کاش انہیں سمجھ ہوتی۔ <sup>(۳)</sup> (۳۳)

پرہیز گاروں کے لیے ان کے رب کے پاس نعمتوں والی جنتیں ہیں۔ (۳۴)

کیا ہم مسلمانوں کو مثل گناہ گاروں کے کر دیں گے۔ <sup>(۴)</sup> (۳۵)

تمہیں کیا ہو گیا، کیسے فیصلے کر رہے ہو؟ <sup>(۵)</sup> (۳۶)  
کیا تمہارے پاس کوئی کتاب <sup>(۶)</sup> ہے جس میں تم پڑھتے ہو؟ (۳۷)

کہ اس میں تمہاری من مانی باتیں ہوں؟ (۳۸)  
یا تم نے ہم سے کچھ قسمیں لی ہیں؟ جو قیامت تک باقی رہیں کہ تمہارے لیے وہ سب ہے جو تم اپنی طرف سے مقرر کر لو۔ <sup>(۷)</sup> (۳۹)

كَذَلِكَ الْعَذَابُ وَالْعَذَابُ الْآخِرَةُ أَكْبَرُ  
لَوْ كَانُوا يَعْلَمُونَ ﴿۳۲﴾

إِنَّ لِلْمُتَّقِينَ عِنْدَ رَبِّهِمْ جَنَّاتٍ النَّعِيمِ ﴿۳۳﴾

أَفَجَعَلُ الْمُسْلِمِينَ كَالْمُجْرِمِينَ ﴿۳۴﴾

مَا لَكُمْ كَيْفَ تَعْلَمُونَ ﴿۳۵﴾

أَمْ لَكُمْ كِتَابٌ فِيهِ تَدْرُسُونَ ﴿۳۶﴾

إِنَّ لَكُمْ فِيهِ لِمَآءَافٍ وَرُونَ ﴿۳۷﴾

أَمْ لَكُمْ آيَاتُنَا عَلَيْنَا بِاللُّغَةِ إِلَى يَوْمِ الْقِيَامَةِ إِنَّ لَكُمْ

لِمَآءَافٍ وَرُونَ ﴿۳۸﴾

(۱) کہتے ہیں کہ انہوں نے آپس میں عہد کیا کہ اب اگر اللہ نے ہمیں مال دیا تو اپنے باپ کی طرح اس میں سے غریب و مساکین کا حق بھی ادا کریں گے۔ اسی لیے ندامت اور توبہ کے ساتھ رب سے امیدیں بھی وابستہ کیں۔

(۲) یعنی اللہ کے حکم کی مخالفت اور اللہ کے دیے ہوئے مال میں بخل کرنے والوں کو ہم دنیا میں اسی طرح عذاب دیتے ہیں۔ (اگر ہماری مشیت اس کی مقتضی ہو)

(۳) لیکن افسوس وہ اس حقیقت کو نہیں سمجھتے، اس لیے پروا نہیں کرتے۔

(۴) مشرکین مکہ کہتے تھے کہ اگر قیامت ہوئی تو وہاں بھی ہم مسلمانوں سے بہتر ہی ہوں گے، جیسے دنیا میں ہم مسلمانوں سے زیادہ آسودہ حال ہیں۔ اللہ تعالیٰ نے ان کے جواب میں فرمایا، یہ کس طرح ممکن ہے کہ ہم مسلمانوں یعنی اپنے فرماں برداروں کو مجرموں یعنی نافرمانوں کی طرح کر دیں؟ مطلب ہے کہ یہ کبھی نہیں ہو سکتا کہ اللہ تعالیٰ عدل و انصاف کے خلاف دونوں کو یکساں کر دے۔

(۵) جس میں یہ بات لکھی ہو جس کا تم دعویٰ کر رہے ہو، کہ وہاں بھی تمہارے لیے وہ کچھ ہو گا جسے تم پسند کرتے ہو؟

(۶) یا ہم نے تم سے پکا عہد کر رکھا ہے، جو قیامت تک باقی رہنے والا ہے کہ تمہارے لیے وہی کچھ ہو گا جس کا تم اپنی

ان سے پوچھو تو کہ ان میں سے کون اس بات کا ذمہ دار  
(اور دعویٰ دار) ہے؟<sup>(۱)</sup> (۳۰)

کیا ان کے کوئی شریک ہیں؟ تو چاہیے کہ اپنے اپنے  
شریکوں کو لے آئیں اگر یہ سچے ہیں۔<sup>(۲)</sup> (۳۱)

جس دن پنڈلی کھول دی جائے گی اور سجدے کے لیے  
بلائے جائیں گے تو (سجدہ) نہ کر سکیں گے۔<sup>(۳)</sup> (۳۲)

نگاہیں نیچی ہوں گی اور ان پر ذلت و خواری چھا رہی ہو  
گی،<sup>(۴)</sup> حالانکہ یہ سجدے کے لیے (اس وقت بھی)  
بلائے جاتے تھے جبکہ صحیح سالم تھے۔<sup>(۵)</sup> (۳۳)

پس مجھے اور اس کلام کو جھٹلانے والے کو چھوڑ دے<sup>(۶)</sup>

سَلَّمُهُمْ أَيُّهُمْ بِذَلِكَ رَعِيْنُو ۞

أَمْ لَكُمْ شُرَكَاءُ فَلْيَأْتُوا بِهَمْرِكُمْ كَأَنْتُمْ صَادِقِينَ ۞

يَوْمَ يَكْشَعُ عَنْ سَاقٍ وَدَيْدَعُونَ إِلَى السُّجُودِ  
فَلَا يَسْتَطِيعُونَ ۞

خَاشِعَةً أَبْصَارُهُمْ تَرْهَقُهُمْ ذِلَّةٌ وَقَدْ كَانُوا يُدْعَوْنَ  
إِلَى السُّجُودِ وَهُمْ سَلِيمُونَ ۞

فَذَرْنِي وَمَنْ يُكَلِّبُ بِهَذَا الْحَدِيثِ سَنَسْتَدْرِجُهُمْ مِنْ

بابت فیصلہ کرو گے۔

(۱) کہ وہ قیامت والے دن ان کے لیے وہی کچھ فیصلہ کر دئے گا جو اللہ تعالیٰ مسلمانوں کے لیے فرمائے گا۔

(۲) یا جن کو انہوں نے شریک ٹھہرا رکھا ہے، وہ ان کی مدد کر کے ان کو اچھا مقام دلوادیں گے؟ اگر ان کے شریک ایسے  
ہیں تو ان کو سامنے لائیں تاکہ ان کی صداقت واضح ہو۔

(۳) بعض نے کشف ساق سے مراد قیامت کے شداہد اور اس کی ہولناکیاں لی ہیں لیکن ایک صحیح حدیث میں اس کی  
تفسیر اس طرح بیان ہوئی ہے کہ قیامت والے دن اللہ تعالیٰ اپنی پنڈلی کھولے گا، (جس طرح کہ اس کی شان کے لائق  
ہے) تو ہر مومن مرد اور عورت اس کے سامنے سجدہ ریز ہو جائیں گے، البتہ وہ لوگ باقی رہ جائیں گے جو دکھلاوے اور  
شرت کے لیے سجدے کرتے تھے، وہ سجدہ کرنا چاہیں گے لیکن ان کی ریزھ کی ہڈی کے منکے، تختے کی طرح ایک ہڈی بن  
جائیں گے جس کی وجہ سے ان کے لیے جھکنا ناممکن ہو جائے گا (صحیح بخاری، تفسیر سورہ ن والقلم) اللہ تعالیٰ کی یہ پنڈلی  
کس طرح کی ہوگی؟ اسے وہ کس طرح کھولے گا؟ اس کیفیت کو ہم جان سکتے ہیں نہ بیان کر سکتے ہیں۔ اس لیے جس طرح  
ہم بلا کیف و بلا تشبیہ اس کی آنکھوں، کان، ہاتھ وغیرہ پر ایمان رکھتے ہیں، اسی طرح پنڈلی کا ذکر بھی قرآن اور حدیث میں  
ہے، اس پر بلا کیف ایمان رکھنا ضروری ہے۔ یہی سلف اور محدثین کا مسلک ہے۔

(۴) یعنی دنیا کے برعکس ان کا معاملہ ہوگا، دنیا میں تکبر و عناد کی وجہ سے ان کی گردنیں اکڑی ہوتی تھیں۔

(۵) یعنی صحت مند اور توانا تھے، اللہ کی عبادت میں کوئی چیز ان کے لیے مانع نہیں تھی۔ لیکن دنیا میں اللہ کی عبادت سے  
یہ دور رہے۔

(۶) یعنی میں ہی ان سے نمٹ لوں گا، تو ان کی فکر نہ کر۔

حَيْثُ لَا يَعْلَمُونَ ﴿۳۳﴾

ہم انہیں اس طرح آہستہ آہستہ کھینچیں گے کہ انہیں معلوم بھی نہ ہوگا۔<sup>(۱)</sup> (۳۳)

وَأَمِلَىٰ لَهُمُ الرِّانَ كَيْدِي مَتِينٌ ﴿۳۴﴾

اور میں انہیں ڈھیل دوں گا، بیشک میری تدبیر بڑی مضبوط ہے۔<sup>(۲)</sup> (۳۴)

أَمْ تَسْأَلُهُمْ أَجْرًا فَهُمْ مِنْ مَغْرَمٍ مُثْقَلُونَ ﴿۳۵﴾

کیا تو ان سے کوئی اجرت چاہتا ہے جس کے تاوان سے یہ دبے جاتے ہوں۔<sup>(۳)</sup> (۳۵)

أَمْ عِنْدَهُمُ الْغَيْبُ فَهُمْ يَكْتُمُونَ ﴿۳۶﴾

یا کیا ان کے پاس علم غیب ہے جسے وہ لکھتے ہوں۔<sup>(۴)</sup> (۳۶)

فَأَصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُوتِ

پس تو اپنے رب کے حکم کا صبر سے (انتظار کر) اور مچھلی والے کی طرح نہ ہو جا جب<sup>(۵)</sup> کہ اس نے غم کی حالت میں دعا کی۔<sup>(۶)</sup> (۳۷)

إِذْ نَادَىٰ وَهُوَ مَكْظُومٌ ﴿۳۸﴾

(۱) یہ اسی استدراج (ڈھیل دینے) کا ذکر ہے جو قرآن میں کئی جگہ بیان کیا گیا ہے اور حدیث میں بھی وضاحت کی گئی ہے کہ نافرمانی کے باوجود دنیوی مال و اسباب کی فراوانی، اللہ کا فضل نہیں ہے، اللہ کے قانون امثال کا نتیجہ ہے، پھر جب وہ گرفت کرنے پر آتا ہے تو کوئی بچانے والا نہیں ہوتا۔

(۲) یہ گزشتہ مضمون ہی کی تاکید ہے۔ کَیْدٌ خفیہ تدبیر اور چال کو کہتے ہیں، اچھے مقصد کے لیے ہو تو اس میں کوئی برائی نہیں ہے۔ اسے اردو زبان کا کید نہ سمجھا جائے جس میں ذم ہی کا مفہوم ہوتا ہے۔

(۳) یہ خطاب نبی صلی اللہ علیہ وسلم کو ہے لیکن تو بخ ان کو کی جا رہی ہے جو آپ پر ایمان نہیں لارہے تھے۔

(۴) یعنی کیا غیب کا علم ان کے پاس ہے، لوح محفوظ، ان کے تصرف میں ہے کہ اس میں سے جو بات چاہتے ہیں، نقل کر لیتے ہیں (وہاں سے لکھ لاتے ہیں) اس لیے یہ تیری اطاعت اختیار کرنے اور تجھ پر ایمان لانے کی ضرورت محسوس نہیں کرتے۔ اس کا جواب یہ ہے کہ نہیں، ایسا نہیں ہے۔

(۵) فَأَصْبِرْ میں فاء تفریع کے لیے ہے۔ یعنی جب واقعہ ایسا نہیں ہے تو اے پیغمبر! تو فریضہ رسالت ادا کرتا رہ اور ان مکذبین کے بارے میں اللہ کے فیصلے کا انتظار کر۔

(۶) جنہوں نے اپنی قوم کی روش تکذیب کو دیکھتے ہوئے عجلت سے کام لیا اور رب کے فیصلے کے بغیر ہی از خود اپنی قوم کو چھوڑ کر چلے گئے۔

(۷) جس کے نتیجے میں انہیں مچھلی کے پیٹ میں، جب کہ وہ غم و اندوہ سے بھرے ہوئے تھے، اپنے رب کو مدد کے لیے پکارنا پڑا۔ جیسا کہ تفصیل پہلے گزر چکی ہے۔



لَوْلَا أَنْ تَدْرَكَهُ نِعْمَةٌ مِنْ رَبِّهِ لَنُبِدَّ بِالْعَرَاءِ  
وَهُوَ نَذْمٌ ①

فَأَجْتَبَاهُ رَبُّهُ فَجَعَلَهُ مِنَ الصَّالِحِينَ ②

وَأَنْ يَكْذِبُوا الَّذِينَ كَفَرُوا وَالَّذِينَ نَكَحُوا أَبْنَاءَهُمْ فَلْيَسْمِعُوا الَّذِي  
وَيَقُولُونَ إِنَّهُ لَمَجْنُونٌ ③

وَمَا هُوَ إِلَّا ذِكْرٌ لِلْعَالَمِينَ ④

اگر اسے اس کے رب کی نعمت نہ پالیتی تو یقیناً وہ برے  
حالوں میں چھٹیل میدان میں ڈال دیا جاتا۔<sup>(۱)</sup> (۳۹)  
اسے اس کے رب نے پھر نوازا<sup>(۲)</sup> اور اسے نیک کاروں  
میں کر دیا۔<sup>(۳)</sup> (۵۰)

اور قریب ہے کہ کافر اپنی تیز نگاہوں سے آپ کو پھسلا  
دیں،<sup>(۴)</sup> جب کبھی قرآن سنتے ہیں اور کہہ دیتے ہیں یہ تو  
ضرور دیوانہ ہے۔<sup>(۵)</sup> (۵۱)

درحقیقت یہ (قرآن) تو تمام جہان والوں کے لیے سراسر

(۱) یعنی اللہ تعالیٰ اگر انہیں توبہ و مناجات کی توفیق نہ دیتا اور ان کی دعا قبول نہ فرماتا تو انہیں ساحل سمندر کے بجائے  
جہاں ان کے سائے اور خوراک کے لیے بیل دار درخت اگا دیا گیا، کسی بنجر زمین میں پھینک دیا جاتا اور عند اللہ ان کی  
حیثیت بھی مذموم رہتی، جب کہ قبولیت دعا کے بعد وہ محمود ہو گئے۔

(۲) اس کا مطلب ہے کہ انہیں توانا و تندرست کرنے کے بعد دوبارہ رسالت سے نواز کر انہیں اپنی قوم کی طرف بھیجا  
گیا۔ جیسا کہ سورہ صافات ۱۳۶ سے بھی واضح ہے۔

(۳) اسی لیے رسول اللہ صلی اللہ علیہ وسلم نے فرمایا ہے کہ ”کوئی شخص یہ نہ کہے کہ میں یونس بن متی سے بہتر  
ہوں۔“ (صحیح مسلم، کتاب الفضائل باب فی ذکر یونس.....) مزید دیکھئے: صفحہ ۱۰۹ حاشیہ نمبر ۱۔

(۴) یعنی اگر تجھے اللہ کی حمایت و حفاظت نہ ہوتی تو ان کفار کی حاسدانہ نظروں سے تو نظرد کا شکار ہو جاتا۔ یعنی ان کی  
نظر تجھے لگ جاتی۔ امام ابن کثیر نے اس کا یہی مفہوم بیان کیا ہے، مزید لکھتے ہیں: ”یہ اس بات کی دلیل ہے کہ نظر کا لگ  
جانا اور اس کا دوسروں پر، اللہ کے حکم سے، اثر انداز ہونا، حق ہے۔ جیسا کہ متعدد احادیث سے بھی ثابت ہے، چنانچہ  
احادیث میں اس سے بچنے کے لیے دعائیں بھی بیان کی گئی ہیں۔ اور یہ بھی تاکید کی گئی ہے کہ جب تمہیں کوئی چیز اچھی  
لگے تو ماشاء اللہ یا بارک اللہ، کہا کرو۔ تاکہ اسے نظر نہ لگے، اسی طرح کسی کو کسی کی نظر لگ جائے تو فرمایا، اسے غسل  
کروا کے اس کا پانی اس شخص پر ڈالا جائے جس کو اس کی نظر لگی ہے۔ (تفصیل کے لیے دیکھئے تفسیر ابن کثیر اور کتب  
حدیث) بعض نے اس کا مطلب یہ بیان کیا ہے کہ یہ تجھے تبلیغ رسالت سے پھیر دیتے۔

(۵) یعنی حسد کے طور پر بھی اور اس غرض سے بھی کہ لوگ اس قرآن سے متاثر نہ ہوں، بلکہ اس سے دور ہی رہیں۔  
یعنی آنکھوں کے ذریعے سے بھی یہ کفار نبی صلی اللہ علیہ وسلم کو نقصان پہنچانے کی کوشش کرتے اور زبانوں سے بھی  
آپ کو ایذا پہنچاتے اور آپ کے دل کو مجروح کرتے۔